

## **ПОЭМА Я. КОЛАСА „СЫМОН МУЗЫКА“, ЯК АҮТОХАРАКТАРЫСТЫКА**

*(Да дваццацілешчия літаратурнаў дзейнасці поэты)*

**Проф. І. Замодін**

У дні, калі мы ўшаноўваем мастакоў слова, прынята большай часткай гаварыць аб пройдзеным імі літаратурна-творчым шляху і падагульняць іх поэтычныя замыслы, сюжэты і тэмы, мастацка-тэхнічныя прыёмы, ідэолёгічныя ўхілы і ідэолёгічныя сцьверджаньні.

Але ў гэтых-ж дні, калі перад намі ў цэлым, ва ўсю веліч, паўстае тая ці іншая поэтычная таленавітасць, мімаволі хочацца ўсьвядоміць гэтую таленавітасць ня толькі з боку вынікаў, але і з боку самое яе прыроды, тэй псыхолёгічнай, чалавечай яе сутнасці, якая да сучаснага моманту ўсё яшчэ застаецца невядомым іксам ці, як любіць часта гаварыць інтуітыўная крытыка, таямніцай творчасці.

Навука парознаму падыходзіла і падыходзіць да расчыненія гэтай таямніцы. Калісці імкнуліся зразумець яе мэтафізычна, як натхненіне зъверху; цяпер гавораць аб ёй, як аб біолёгічнай проблеме, прыстасоўваюць да яе мэтод псыхоаналізу, увязваюць творчы процес з умоўнымі рэфлексамі і г. д.

Прырода творчасці, аднак, паранейшаму застаецца тэй загадкай, калі якое безнадзеяна зыходзяцца самыя рознастайныя пункты погляду і мэтоды.

Вось чаму такім каштоўным зъяўляецца ўсякі літаратурны матэрыял, які хоць крыху высьвятляе гэтую проблему.

Такім матэрыялам прынята лічыць і тыя прызнаныні саміх мастакоў слова аб сваёй творчасці, якія часткова раскіданы ў іх творах, дзеньніках, лістох і іншых продуктах іх літаратурнай дзейнасці.

Такім матэрыялам у вадносінах да творчасці Якуба Коласа зъяўляецца і поэма „Сымон Музыка“, бо ў ёй аўтар дае цэлы шэраг паказаньняў аб творчасці поэты наогул і разам з тым, бязумоўна, і аб сваёй творчасці.

Беларускія поэты нашаніўскае пары, з якое вышаў і Я. Колас, наогул схільны апісваць і характарызаваць сваю творчасць. Гэта робяць у сваіх вершах і Якуб Колас, і Янка Купала, і нябожчыкі Алеся Гарун і Максім Багдановіч і інш.

Самы харктарап і склад гэтых іх аўтопрызнаньняў ці аўтопаказаньняў адрозынваюцца асобнымі азнакамі іх эпохі і лёгка ўвязываюцца з тымі соцыяльна-культурнымі ўмовамі, сярод якіх разывівалася іх літаратурная дзейнасць.

Калі ў канцы XVIII і ў пачатку XIX ст. поэты падыходзілі да тлумачэння свае поэтычнае таленавітасці філёзофскім шляхам, карыстаючыся прадпасылкамі рацыяналізму ці ідэалізму, калі ў другой палове XIX ст. гэты падыход да тлумачэння прыроды творчасці зрабіўся больш рэальнym, натуралистычным, нават пачаў апірацца на навукова-пастаўленым эксперыменте,—то ў пачатку XIX сталецця, у абставінах насьпешага рэволюцыйнага руху і мужаўшага адраджэння Беларусі, той-же падыход да самавызначэння ў беларускіх поэтаў прыняў па пераважнасці нацыянальна-бытавы і соцыяльна-політычны ўхіл, паколькі яны пачалі ўвязываць як паходжэнне свае творчасці, так і яе харктарап і мэты з вакольнымі абставінамі жыцця.

Вось чаму ўсе поэты гэтай групы любяць гаварыць аб сваёй творчасці ня толькі як аб праяве іх асабістай псыхікі, але і як аб выгадзе з соцыяльнага жыцця, як аб чымсці складзеным пад пэўнымі ўмовамі і звязаным пэўнымі задачамі грамадзкага служэння.

У гэтых адносінах у сувязі з пастаўленай мною тэмаю (аб прыродзе творчасці Якуба Коласа) асабліва настойліва прыходзіць сёньня на ўспамін нябожчык М. Багдановіч, які, ня гледзячы на свой пераважаючы ўхіл да лірызму, да лірызму вельмі інтывнага, любіў якраз у вышэйпаказаным сэнсе вытулумачваць сваю творчасць і творчасць наогул.

Ён, як вядома, прысьвяціў пытаньню аб прыродзе поэтычнае творчасці ня толькі шэраг вершаў, але і некалькі мастацка-прозаічных натарак у выглядзе невялікіх апавяданьняў. Гэтай тэме прысьвячаны яго „Апокрыф“, „Апавяданье аб іконынку і залатару“, „Шаман“, „Сон-трава“ і „Музыка“. Прыстасавальна да пастаўленай мною тэмы асабліва заслужоўваюць увагі апошнія два апавяданні.

У першым з іх, якое знаходзіцца пакуль што ў рукапісе і напісана на расійскай мове, М. Багдановіч разгортвае перад намі сваеасабліва скомпанованую ім легенду аб нараджэнні поэтаў-казачнікаў. Гэроем гэтай легенды зьяўляецца, як і ў поэме „Сымон Музыка“, хлапчучок-пастушок.

„Лег раз—рассказывает автор—один белоголовый мальчик-подпасок в степи у ручья, поглядывая за стадом, сорвал попавшуюся под руки былинку, попробовал ее понюхать, да тут же и заснул: это сон-трава ему попалась. Печет жаркое солнце ему голову, синяя муха, жужжа, опустилась на его лицо,—но ничего не чувствует мальчик, крепко спит, и снятся ему незабываемые сны“. Он видит во сне Ивана-Царевича, скачущего за жар-птицей на сером волке; видит Саур-богатыря на перекрестке трех дорог; видит сестрицу Алешку с братцем Иванушкой;

видит орла, который держит в когтях злого вешчего ворона; видит дивную Феникс-птицу; видит и неизбыточное горе-злосчастье... и много других сказочных чудес и небылиц переживает он во сне.

„Так сон за сном идет, друг дружку догоняют, и не проснуться бы мальчику-подпаску во век, если бы только не пастух. Заприметил он, что подпасок спит, а скотина тем временем разбредается, подошел и порядком таки его в сердцах тряхнул. Выпала из рук у паренька сонтрава, и пробудился он. Но не идут виденные сны у него из головы. Стал он людям их говорить, а люди над ним смеются: „Полно тебе небылицы сказывать. Ты бы лучше за стадом присмотрел“.

„Но не послушал их мальчик. Бросил он дом свой, все оставил и всю жизнь свою ходил по земле, сны свои дивные рассказывал“. Кто смеялся над ним, кто радостно слушал. А случалось и так, что послушавши его сказок, человек начинал сам жить поэтическими грезами сказочного мира и становился сам поэтом-сказочником. „Не найдет себе покоя такой человек, будет он всю жизнь свою томиться, обо всем этом людям рассказывать... И многие тысячи таких людей—заключает поэта своя легенду—бродили и бродят по земле и рассказывают дивные сказки“.

Такая одна паралель да „Сымона Музыкі“ ў Багдановіча. Тут ёсьць і пастушок, адараны поэтычным дарам; ёсьць і суровая бытавая речайнасьць, якая прымушае яго, як і Сымонку, зрабіцца тулягай, вандрующим артыстым. А галоўнае, тут ёсьць, як і ў поэме Якуба Коласа, спроба вобразна, у форме легенды, вызначыць генезіс народнага поэты.

Возьмем другое вышэйназванае апавяданьне М. Багдановіча пад назвай „Музыка“, якое зъявілася ў друку ў 1907 годзе.

„Жыў на съвеце музыка. Многа хадзіў ён па зямлі, ды ўсё граў на скрыпцы. І плакала ў яго руках скрыпка, і такая была ў яго граныні нуда, што аж за сэрца хапала...“

„Плача скрыпка, лълюць людзі сълёзы, а музыка стаіць і выводзіць яшчэ жаласьней, яшчэ нудней. І балела сэрца, і падступалі к вачом сълёзы: так і ўдарыўся-б грудзьмі аб зямлю, ды ўсё слухаў-бы музыку, ўсё плакаў-бы па сваёй долі...“

„А бывала яшчэ й так, што музыка быццам вырастала ў вачох людзей, і тады граў моцна, гучна: гудзіць струны, звоніць рымка, бас, як гром, гудзіць, і грозна будзіць ад сну і завець ён народ. І людзі падымалі апушчаныя галовы, і гневам вялікім блішчалі іх вочы.“

„Тады бляднелі і трасьліся, як у ліхаманцы, і хаваліся ад страху, як тыя гадзюкі, усе крыўдзіцелі народу. Многа іх хацела купіць у музыкі скрыпку яго, але ён не прадаў яе нікому. І хадзіў ён далей між бедным людам і гранынем сваім будзіў ад цяжкага сну“.

Але злыя і моцныя людзі кінулі музыку ў вастрог, і ён там памёр. Тыя людзі, што яго загубілі, прабавалі йграць на яго скрыпцы, але нічога ня выходзіла з іх граныня, бо для іх было чужым народнае гора.

І вось разъбілася скрыпка. Але не загінулі ўспаміны аб „Музыцы“; на яго месца з асяродзішча народу зъявіліся другія, якія, як і ён, пачалі сваім граньнем прабуджаць народную съядомасьць.

Вось дэвye паралелі Багдановіча да поэмы „Сымон Музыка“. Па сюжету ўсе тры творы досыць блізкія: ва ўсіх выпадках высока адараны поэта-артысты выходзіць з народу і народу аддае сваю таленавітасьць; нават бытавыя абставіны першага апавядання Багдановіча (пастушок-поэта, які ўцякае з бацькаўскага дома) блізкія да абставін поэмы Я. Коласа.

Я не хачу гэтым паказаць на магчымасьць якіх-небудзь перайманьняў ці ўплываў. Не, я адзначаю толькі цікавы факт некаторай блізкасці сюжетаў і падабенстваў ў трактоўцы агульнай тэмы,—падабенства, якое тлумачыцца агульнымі ўмовамі эпохі і больш-менш блізкім, амаль аднальковым у абодвух поэтаў падыходам да пытанняў аб прыродзе поэтычнае таленавітасці і яе задач.

Я. Колас у сваёй поэме, пачатай ім яшчэ ў 1911 годзе, разъвівае прыблізна той самы сюжэт. Хлопчык-пастушок, яшчэ ў дзіцячых гадох адчуўши ў сабе поэтычны дар, ідзе з сваёю скрыпкою з бацькаўскага дома, туляецца па розных мясцох—вандруе з старым жабраком, працуе ў карчме, служыць музыкам у замку багатага пана і г. д., але ва ўсіх станах ён захоўвае сваю тонкую, абаяльную прыроду артыстага і сваё высокое не-рамесніцкае служэнне мастацтву. Гэты сюжэт разъвіты на фоне шматвобразных бытавых малюнкаў і малюнкаў прыроды, зарысаваных з Эвычайнай, уласцівой Я. Коласу, мастацкай прастатою і разам з тым маляўнічасьцю і эмоцыянальнасцю.

Але калі эпічна-спакойныя тыповыя зарысоўкі асоб, здарэнніяў і малюнкаў прыроды і быту ў іншых творах Я. Коласа складаюць асноўную іх стыхію, то гэтага, мне здаецца, нельга сказаць пра поэму „Сымон Музыка“, дзе суб'ектыўная стыхія выступае на першы плян, а об'ектыўная, тыповая, служыць для яе толькі агульным фонам.

Гэта суб'ектыўная стыхія ў даным творы і зводзіцца, галоўным чынам, да тых аўтарскіх паказанняў аб прыродзе творчасьці наогул і свае паасобку,—паказанняў, якія раскіданы па ўсёй поэме, асабліва ў тых яе мясцох, дзе даецца гісторыя прабуджэння, росту і росківіту поэтычнае таленавітасці Сымонкі. Да гэтых паказанняў мы цяпер і зьвернемся.

Адкуль, з якіх першапачатковых крыніц псыхікі выходзіць поэтычнае натхненне Сымонкі? Гэтае пытанне поэма вырашае на першых старонках свае поэмы. Аднай з самых ранніх крыніц натхнення зъяўляецца ўзынятая, дзіцячая яшчэ, чульлівасьць і ўспрымальнасць. Гэтай дзіцячай успрымальнасці, дзіцячай ігры выабражэння ён прысьвячае глыбока прачулыя радкі. Ён харектарызуе хлопчыка—Сымонку, будучага музыку-мастака, наступнымі словамі:

У яго быў съвет цікавы,  
Свае вобразы, жыцьцё,  
І ў души яго ўсе зьявы  
Сваё мелі адбіцьцё...  
У яго вачох жывых  
Думка нейкая бліскала...

Узънятая ўспрымальнасць накіравана ў Сымонкі на ўсё наўкольнае, асабліва на прыроду. Ён аддаецца глыбокаму, удумліваму адчувањню:

На каменчык сядзе ў зборжжы,  
Ня схісьнецца і маўчыць,  
Ловіць сэрдзам съпел прыгожы,  
Як жытцо загаманіць.  
Як зазвоняць. зайлігаюць  
Мушкі. конікі. жучкі.  
І галоўкай заківаюць.  
Засьмяюцца васількі.

Гэты раныні, прыродны дар поэтычнага съветаадчувањня, якім на-  
дараны, бязумоўна, і сам Я. Колас, поэта лічыць неразъвязанай таямніцай.

Ды нікто ня анаў тых струнаў.  
Патайных ніцей души.  
Што злучаюць гук пярунаў  
З немым голасам цішы...

Аднак, ён уносіць некаторае разъвязанье і ў гэту першапачатковую таямніцу прыроднага таленту. Крыніцу гэтага таленту ён бачыць часткова ў атавізме, у спадчыннасці, у перадачы з роду ў род поэтычнай натхнёйнатуры. Калі бацька і маці ня толькі не заахвочвалі Сымонку да поэтычных мараў, але нават і не разумелі яго, то дэзд Курыла, блізкі да яго па сваёй псыхічнай організацыі, добра разумеў хлопчыка-поэту і падзяляў яго думы і настроі. І мажліва, што родны дэзд ці прадзед Сымонкі таксама, як і ён, былі вельмі ўспрымальнымі да прыроды і вакольнага жыцьця і перадалі яму ў спадчыну сваё съветаадчувањне. Трэба думаць, што падобная спадчыннасць мела месца і ў адносінах да Я. Коласа.

Але якое-бі было першапачатковае пахаджэнне поэтычнага дару—спадчынна-радавое ці выключна-індывідуальнае, звязанае толькі з данай псыхічнай організацыяй,—усё роўна, калі гэты талент выявіўся ўжо ў дзяцінстве, у далейшым ён нямінуча будзе адчуваць тыя ці іншыя жыцьцёвыея уплывы, пад якімі можа або замерці або расквітнечці.

Талент Сымонкі расце. І першым упливам, які магутна адбіўся на яго росце, трэба лічыць той народны анімізм, звязаны з мітатворчасцю і наогул з народна-поэтычнай стыхіяй, якім аддае поэзія многіх беларускіх поэтаў паказанай вышэй эпохі, таксама як і поэзія Я. Коласа. Гэты анімізм, г. зн. шырокое адухаўленне прыроды, звязаеца галоўным продуктам для поэтычнага выабражэння Сымонкі.

...І здавалася яму,  
Што ён знае, як травінка  
Сваю думас думу,  
Што гаворыць жытні колас.  
І аб чым шуміць ячмень,  
І чаго съплювае ўголос  
Мушка, конік, авадзень;  
Што ўгары над срэбрам жыта  
Пляе жаваранак той  
Так прыгожа—самавіта;  
І зачым у высь блакіту  
Ідве ветрык пехатой,  
У высь тую, дзе хмурынкі  
Над зямлёй плятуць вянкі...

Яму здаецца, што адуюўлены ня толькі птушкі і зьвяры, але і расьліны, і „беленікія хмурынкі”, і „нярухлівыя зоркі”. „Мы жывём—жывуць яны”,—кажа ён Ганьне. І калі Ганна пытаецца яго:

А скажы: і краскі жывы?  
Ім баліць, як рвеш іх летам?—

Ён пераконана адказвае:

Ну, напэўна балець будзе.  
Можа нават яны плачуць.  
Толькі сълёзак іх ня бачаць,  
Ці ня хочуць знаць іх людзі.

Разам з анімізмам Сымонка з раннянга дзяяцінства чарпае сваё натхненне і з сумежнае з анімізмам крыніцы—мітаворчасці, адкуль чарпаюць і Я. Колас і поэты яго часу. І калі, напр., М. Багдановіч даведаўся аб мітолёгіі беларускай з апавяданьняў свайго бацькі, этнографа, добра знаёмага з беларускім фольклёрам, то Я. Колас і іншыя поэты, падобна Сымонку, непасрэдна, у народным асяродзішчы, даведаліся аб поэтычным съвеце народных забабонаў і ў вакольнай вясковай прыродзе бачылі сваімі вачымі аднаўленыне старога, яшчэ ня зжытага народам, міта. І мітаворчасць увайшла, як складаная частка, у організм іх поэзіі. Вось чаму і Сымонка спачатку толькі аналізуе прыроду, палахліва азираецца на яе, поўны цудоўных забабонаў і страхавў, якія засталіся ў спадчыну яму ад старых часоў, і ўсюды яму здаецца штосьці нятуэтайшае.

...Штось пабегла там у лозы,  
Нешта скокнула пад мост...

Але потым гэта мітаворчасць у яго паступова паглынаецца яго съветлым поэтычным съветаздчуваньнем і робіцца, як і ў творчасці Я. Коласа, толькі формай мастацкага стылю, мастацкага аформлення яго пачуцьця прыроды. Такі якраз від атрымлівае гэта мітаворчасць, напр., у казцы на лілею, якую расказвае Сымонка Ганьне.

Другі фактар, які стыхійна дзейнічаў на развіцьцё поэтычнага дару Сымонкі,—гэта наўкоўльнае соцыяльнае жыццё. Як і беларускія поэты эпохі Якуба Коласа, Сымонка ўсвойвае гэты стыхійны ўплыў ня з кніг,

не ад асобных людзей, не з сямейнага толькі жыцьця, але з шырокага народнага быту, усмоктвае яго з тэй народнай тоўшчы, у якой назыбіралася шмат спадчынных соцыяльных тэм, чакаўшых свайго адбітку і ў поэзіі. Народна-песенныя соцыяльныя мотывы прышлі да яго ў спадчыну ад прадстаўнікоў старэйшых пакаленняў, адараных, як і ён, поэтычным съвета-адчуваннем. Ён пачаў гэтыя мотывы спачатку ў песьнях дудароў, якія зачараравалі яго дзіцячае выабражэнье і рассунулі горызонты яго назіраньяў (... „цяпер”, г. зн. пасъля іграныя дудароў, „пазнаў ён тое, чаго шчыра так шукаў”). І пасъля гэтага першага ўражанья ад народнай песьні, насычанай соцыяльна-бытавым настроем, Сымонка пачынае жыць новымі мотывамі, якія настойліва чуюцца яму ва ўсім вакольным жыцьці:

Зыкі смутку, песьні волі  
Чуў хлапчук з усіх стран.

Дэеля гэтага, як толькі перайшла ў яго рукі дудка дзеда Курылы, ён зразу найшоў сваёю ігрою дарогу да народнага гора.

На прывеслі, сеўши ў полі,  
Смутна стане хлопчык граці;  
Лълюцца, таюць зыкі болю,  
Аж калоцяцца, дрыжаць...

І слухаюць яго граныне жнеі, таму што яна ім блізкая, яна родная іх набалеўшаму сэрцу:

Смутак жнек тых апране,  
Разагнуща і стаяць.  
Як Сымон на дудцы стане  
Жальбу сэрца выяўляць,  
Так-жа грае ён прыгожа—  
Серп застыне ў іх руках,  
І павісьне жменька збожжа  
На разогнутых плячах.

Зрабіўшыся ўладаром скрыпкі, Сымонка яшчэ больш звязаў сваю таленавітасць з тэмамі народнай нядолі.

...Сымонка неахвотна  
Граў „кадрылі”, „кавалі”.—  
Біў ён больш на лад маркотны,  
Две пакутаю зямлі  
Аддаваўся съпеў гаротны,  
Сълёзы жаласці цяклі,  
.І дзе чуўся жаль, уціскі,  
Крыўда, гора бедака,  
Бо съвет смутку болей блізкі  
Быў для сэрца хлапчука.

Сымонку не даставала цяпер толькі жыцьцёвае практикі, каб зрабіцца праўдзівым закончаным поэтай. Гэта быў трэці фактар у разьвіцці яго поэтычнай таленавітасці. І ён прайшоў гэтую суровую практику, як прайшоў яе і Я. Колас і некаторыя другія беларускія поэты, уведаўшы ў свой час цяжкі лёс. Ён пачаў з адзінокага вандраванья.

Я... так... хлопец... падарожны,  
Праз сябе сам... Я... нічый!..

Гаворыць ён старому жабраку. З гэтым дзедам разам у двух ён  
перажыў паласу жабрацтва і блізка глянуў у твар вясковай рэчаіснасці.

Шлі яны ад хаты к хаце.  
З вёскі ў вёску, з kraю ў край,  
У сярмяжках—латка ў лаце.  
З адным толькі словам—дай!  
І ў прыгодзе ўсё бывала:  
Ціснуў холад іх, мароз,  
Сынегам вочы засыпала;  
Веддер торбачкі іх трос.  
Як шалёны выў, съмляўся,  
Біў у твар і з ног скідаў  
Ды ў лахмоцьце забіраўся.  
Шапкі з іх галоў зрываў  
І ганяў па сънежным полі,  
Злы, бязжаласны вар'ят.

Ен спрабаваў потым і долю парабка ў карчме Шлёмы. А таксама  
лапаў і ў пышны замак пана, каб, убачыўши на свае вочы драпежніцкае  
шчасцьце нямногіх моцных і задаволеных, першы раз у жыцьці глыбока  
задумца над соцыяльнымі супярэчнасцямі вакольнага жыцьця:

Хто выводзіў тыя вежы?  
Хто той замак будаваў?  
Злотаблескія адзежы  
Хто для съден яго саткаў?  
Чые рукі з мазаллямі  
Тут зьнясьлі свае дары?  
Потам,крою і сълязамі  
Сцамантованы муры...  
Ім—усё, а нам—нічога,  
Адным жыць ды панаваць.  
С другім—адна дорога:  
Свё жыцьё марнаваць...

І дзеду Даніле ён паставіў цяпер другое вострае пытаньне—ужо не  
аб таямніцах мітаворчасці, аб якіх ён пытаўся ў сябра свайго дзяцін-  
ства—дзеда Курлы, аб прызначаных лёсам загадках старой соцыяль-  
насці, тады яшчэ не развязаных:

А скажы мне, дзеду любы,  
Чаму так на съвеце стала,  
Што адным даеща мала,  
А другому аж за губы?..

І тады-ж ён зразумеў канечную патрэбнасць протесту, барацьбы  
з злою няпраўдаю,—ён зразумеў, што (як ён гаворыць) „проціў сілы  
можна ставіць толькі сілу“. І калі ён зайграў на скрыпцы сярод пышных  
абстравін замку і сярод яго гасцей, у яго граныні адчуўся гнеў бараць-  
біта супроць соцыяльнай няпраўды:

Ён зайграў, і струны горка  
 Адклікаліся—гуі,  
 Аддавала іх гаворка  
 Гневам, кры́удаю зямлі...

У жыцьцёвай практыцы Сымонкі значнае месца займае і яго ка-  
 ханье да Ганны. Гэта таксама фактар росту і мужаньне яго таленту.  
 Але каханье і асабістасе шчасльце не паглынаюць яго асноўных настрояў  
 і мотываў, што вельмі характэрна для прыроды творчасці самога Я. Коласа: поэты яго пары не аддаюцца выключна лірычы асабістага пачуць-  
 ця,—лірыка нацыянальна-соцыяльнага характару ў іх пераважвае. Так-  
 сама намалёвана і творчасць Сымона ў часы росквіту яго каханья.  
 У Ганьне ён знайшоў сугучную натуру, якая адклікалася на яго лепшыя  
 імкненіні. Дзеля гэтага каханье яшчэ больш акрылляе яго, робіць больш  
 моцным, больш духоўна вольным, і пры гэтым заваstraе яго съядом-  
 масць—барацьбіта супротив зложыцця і за новую, лепшую рэча-  
 існасць. Калі ён у лесе, пад уражаньнем нядайнага спатканья з Ган-  
 най, натхенна грае па просьбе пана, у яго граныні каханье гармонічна  
 перабывае з скаргай на цяжкую нядолю і з парывамі да шырокай  
 волі:

Ён іграў аб tym спатканыні,  
 Аб дзяўчынцы яснавокай,  
 Воді вольнай і шырокай,  
 Аб сваім іграў блуканыні  
 І аб долі адзінокай;  
 Ён іграў аб родным дому,  
 Аб жыцьці сваім бязълетным,  
 Аб імкненіні tym сусъветным,  
 Што чуваць у буры, грому...

Карыстаючыся каханьнем Ганны, якая ўступіла з ім на агульны  
 жыцьцёвы шлях, Сымон канчаткова вырас у сапраўднага песьняра. І поэта,  
 праводзячы яго ў далейшае працоўнае жыцьцё народнага съевака,  
 гаворыць яму ўсьлед заключныя слова сваёй поэмы:

Пайшоў Сымон сваёй пуднай,  
 Бо ён прыроджаны песьняр.  
 Панёс ён людзям песень дар—  
 Агонь душы і сэрца жар,  
 Панёс песьнярскай каляінай.

Ён пайшоў тэй „песьнярскай каляінай“, па якой сам Якуб Колас ідзе ўжо дваццаць гадоў, уступаючы ў трэцяе дзесяцілецце свайго-  
 ганаровага служэнья беларускаму поэтычнаму мастацтву.

Але, апавядаючы аб сваім Сымоне, які шчасльіва перамог, як і сам  
 Якуб Колас, усе перашкоды на шляху да росквіту свайго таленту, поэта  
 не адзін раз выяўляе засмучэнье па выпадку таго, што цяжкія ўмовы  
 жыцьця дарэволюцыйнай Беларусі не давалі магчымасці разъвіцца мно-  
 гім дачасна загінуўшым талентам людзей з народу:

Эх, чаго нам ня прышлося,  
Брацьца мілья, у жынцы.  
Колькі талентаў звяялося,  
Колькі іх і дзе ляжыць  
Невядомых, няпрызнаных,  
Неаплаканых нікім,  
Толькі ў полі адсльянаных  
Ветру посытам пустым...

Мы, вядома, усе далучымся да тужлівай заявы поэты. Але мы разам з тым выкажам цьвёрдую ўпэўненасць у тым, што тыя беларускія песьняры, якія, як і Якуб Колас, ужо паўсталі ва ўсю веліч сваёй таленавітасці і выклікалі да жынцы другіх поэтаў, выклічуць цяпер, пры новых умовах адроджанай Беларусі, цэлы шэраг маладых талентаў.

Я вярнуся яшчэ раз да невялікага апавяданьня М. Багдановіча, якое канчаецца свайго роду прарочнымі радкамі.

Цяжкі быў вялікі ўчынак гэтага першага музыкі, які вышаў з народу і служыў народу сваім мастацтвам, самаахвярна праходзячы па свайму жынцы ёваму шляху. Але за ім пайшлі другія. „І спаміж таго народу,— канчае аўтар сваё апавяданьне,—катораму ён калісь граў, выйдуць дзесяткі новых музыкаў і граньнем сваім будуць будзіць людзей к съвету, прайдзе, брацтву і свабодзе“.

Няхай-жа поэта Якуб Колас, сам вышаўшы з народу і прайшоўшы даўгі і славуты дваццацігадовы шлях літаратурнай работы, жыве яшчэ шмат гадоў і няхай ён сваім прыкладам выклікае да творчасці ўсё новых і новых „музыкаў“ поэзіі на карысць і далейшы росквіт беларускай культуры.